

2. It-tieni motiv ibbażat fuq żball manifest ta' evalwazzjoni u fuq ksur tal-prinċipju ta' amministrazzjoni tajba. Ir-rikorrenti tqis li l-BĊE, billi ma kkunsidrax l-elementi rilevanti kollha li jikkaratterizzaw is-sitwazzjoni speċifika tagħha, silet konkludżjonijiet żbaljati fir-rigward tar-riskji prudenzjali li kienu jirriżultaw mill-adozzjoni ta' impenji ta' hlas irrevokabbli (iktar 'il quddiem "IHI") għas-sitwazzjoni individwali tagħha.
3. It-tielet motiv ibbażat fuq żball ta' dritt minhabba ċaħda tal-effett utli tad-dispożizzjonijiet tad-dritt tal-Unjoni li jirregolaw l-adozzjoni tal-IHI. Skont ir-rikorrenti, peress li l-BĊE bbaża l-analiżi tiegħu fuq kunsiderazzjonijiet ta' prinċipju li setgħu jwasslu biss għal rekwiżit ta' tnaqqis shih tal-IHI mill-fondi proprji ta' bażi tal-Kategorija 1, dan irendi t-testi tad-dritt tal-Unjoni li jawtorizzaw lill-istituzzjonijiet ta' kreditu jadottaw l-IHI sabiex jissodisfaw parti mill-obbligi tagħhom fir-rigward tal-fondi ta' riżoluzzjoni u sistemi ta' garanzija tad-depożiti mingħajr effett utli.
4. Ir-raba' motiv ibbażat fuq ksur tal-prinċipju ta' proporzjonalità, minhabba li l-BĊE impona fuq ir-rikorrenti miżura ta' tnaqqis mhux iġġustifikata u sproporzjonata fid-dawl tas-sitwazzjoni prudenzjali tagħha.

(¹) Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervżjoni prudenzjali ta' istituzzjonijiet ta' kreditu (ĠU 2013, L 287, p. 63).

Rikors ippreżentat fit-12 ta' April 2022 – BPCE *et* vs BĊE

(Kawża T-187/22)

(2022/C 213/62)

Lingwa tal-kawża: il-Franċiż

Partijiet

Rikorrenti: BPCE (Parigi, Franza) u l-51 rikorrenti l-oħra (rappreżentanti: A. Gosset-Grainville, M. Trabucchi u M. Dalon, avukati)

Konvenut: Bank Ċentrali Ewropew

Talbiet

Ir-rikorrenti jitolbu li l-Qorti Ġenerali joghġobha:

- tannulla t-Taqsima 1.3 u t-Taqsimiet 3.3.1 sa 3.3.8 tad-Deciżjoni tal-BĊE Nru ECB-SSM-2022-FRBPC-10 (flimkien mal-annessi tagħha), tat-2 ta' Frar 2022, sa fejn tippreskrivi miżuri li għandhom jittiehdu fir-rigward tal-impenji irrevokabbli ta' hlas li jikkonċernaw is-sistema ta' garanzija tad-depożiti jew il-fondi ta' riżoluzzjoni;
- tikkundanna lill-konvenut għall-ispejjeż kollha;
- tadotta, skont l-Artikoli 88 u 89 tar-Regoli tal-Proċedura, miżura ta' organizzazzjoni tal-proċedura intiża sabiex il-BĊE jikkomunika d-deciżjonijiet li jikkonċernaw l-impenji irrevokabbli ta' hlas meħuda għal istituzzjonijiet bankarji oħra għall-2021, b'mod partikolari dawk li jikkonċernaw l-istituzzjonijiet bankarji Franċiżi.

Motivi u argumenti prinċipali

Insostenn tar-rikors, ir-rikorrenti jinvokaw erba' motivi li huma identiċi jew simili għal dawk invokati fil-kuntest tal-Kawża T-186/22, BNP Paribas vs BĊE.